



<http://www.arianafghanistan.com>



۲۰۱۸/۰۷/۲۵

صلاح الدين سعیدی

زمونږ برداشت له پ ت ام (PTM)!

(PTM and me)

"پ ت ام" د افغان مظلوم اولس اوسيلي، د مظلوميت آواز، د حق او ريښتيا او عدالت آواز و درنه تپه او د ددې ملت د زړه د سوز او داغ انعكاس دی .

دا چې څنگه وشوه، چا وکړه او چا ونکړه، څوک ملامت او څوک سلامت دا دي پر ځای بحث وي او دا به کوو خو بيا روسته. د تشدد او عدم تشدد بحث او منطق او...

خو اوس يو څه چې روښانه لکه لمر دي هغه دادي چې چې:

-پنجاب او پاکستانی ریاست په مکر او دوکي، تروريزم سره د مبارزې تر بهاني لاندې اول ترور او دهشت د پښتنو او بلوڅو سيمو ته راوست او بيا يې همدلته دترور او تروريست د پرچون فروشي تر څنگ د نړيوالي ټولني او امريکي برنامې د عملي کولو ترڅنگ او په متوازي ډول په ډېره بي رحمۍ، مکر او فريب ډېر پښتانه، بلوڅ او افغان اولس مشران او کشران ووژل، تري تم کړل، بي عزته او د خپل دين، قوم او افتخاراتو، ژبي او کلچر نه بيگانه کړل او دا پروسه لا په پراخه توگه جريان لري. مشر منظور پښتین دا حقایق په خپله ځوانه، خوږه او ساده ژبه بيان کړي او بيانيوي او همدا وجه ده او همدا وجه شوه چې په ميليونهاو افغانان د بناغلي منظور پښتین او پ ت م تر شا او ملاتړ ودریدل .

پ ت م هغه تشه پوره او ډکه کره چې ملت غوښتله او غواړي .

ملت نور د پلورل شوو، تطميع، ډارول شوو، وژل او شهيد شوو مشرانو کې خپله مرجع او د امید مرجع نه ليدله او نه ويني. شهيدانو مشرانو ته چې شميره يې اوږده او د افتخار وړ دی دعا کوو او ورته د جنت برين دعا او غوښتنه کوو خو د پاکستان ریاست وتوانیده چې د سترو بابا گانو او مشرانو اولاده دي ته وهڅوي او تطميع کړي چې د لر او بر يو افغان شعار پاکستانی او د ای اس ای تعبیر او تفسیر وکړي .

د سترو تېرو مشرانو لمسيانو د ای اس ای ټوپک په اوږه کړ او داسې نور په داسې شعارو او مسايلو اخته شول چې پښتون او افغان اولس ته د شرم او ننگ خبر وه او ده .

د پاکستانی ریاست ظلم او جبر د انتها بحث او څېړنې د پښتون اولس د تراژیدو قصې او داستانونه د منظور پښتین په ساده او مظلوم بیان د پښتون تحفظ موومنټ میلیونی کر او د افغان اولس په سیاسي سټیج کې دغه تشه ډکه شوه .

د پ ټ م میلیونی کېدو د علت، د افغان ژغورنې موومنټ زموږ آرمان او زموږ ایدول کېدو علت او ددغه حرکت او وسیع پلاټفورم سره خپل سیاسي ژوند د شریکول علت او غوښتنه او ددې حرکت په اختیار کې د خپلو ټولو امکاناتو وروڼه د پورتنی تحلیل او ارزونې پر بنیاد دي .

زموږ ملاتړ آگاهانه او هدفمند دی .

دلته د کوم شخصي علایقو او شخصي منفعت خبر نه شته .

دلته پر چا د احسان اچونې خبر هم نه ده .

دلته قربانی او خدمت ته د چمتو والي خبر او هوډ دی. دا ددې مانا نه ده چې دا یواځې زه یم او بل دا کار نه شي کولای. دا ددې مانا نه ده چې د عنعنوي احزابو او سازمانو کې داسې متعهد او خدمتکاره نه وه یا نه شته. د افتخار ځای دادی چې دا متعهد او قربانی ته حاضر مشران او کشران وسیع او د موجوده سیاسي احزابو کې هم وه او شته او له دوی ټولو سره مو د وطن او ملت د تراژیدو د ختمیدو لپاره په ګډه کار کړای او کوو. خو د پ ټ م چوکات او پلاټفورم ستر او وسیع دی او همداسې ستر باید پاتې شي .

زموږ برداشت او ارزونه د پ ټ م له تاکتیکو نه داده چې .

پاکستاني ریاست او استابلشمنټ ته په کار دي چې د پښتنو او افغان اولس له غلامولو، وژلو او تري تم کولو لاس واخلي. د وژل شوو، تري تم شوو او زنداني شوو په هکله دې عدالت تأمین شي .

قاتل او غاصب دې محکمي او عدالت ته پیش کړای شي. نو که بیا دا نه کوي ستا لار جدا او زما جدا .

پ ټ م د هماغه قوانینو او اساسي قانون تطبیق غواړي چې پاکستان کې چلیري. که نه نو بیا...

موږ باور لرو چې ظالم او جابر، قاتل او وردیان عدالت په خیرات نه راکوي او حق اخیستل کیږي. نو اوس پاکستانی ریاست ته د عدالت د تأمین فرصت ورکوو، که نه نو بیا ...

موږ د خپل حق مطالبه کوو او حق او عدالت ملا تر یو خو د بل حق العبد پاکستانی ریاست ته زموږ لخوا نه د بښلو دی او نه یې صلاحیت لرو .

لر او بر له آمو تر اباسینه، مارګلي او آتکه یو افغان، ګډ تاریخ او ګډې کارنامې لرو .

موږ سیمې کې د ملنو سره دښمني نه غواړو .

موږ په آزاده فضاء کې د سیمې لوی اتحاد او هر سیمه کې د خلکو حاکمیت او پر ټولو مسایلو د تصمیم حق غواړو. داچې څوک د چا تاریخي برخه ده او څوک د چا رور دی او کوم رور د کوم رور او یا د تربرور سره ژوند کول غواړي بیا به د وخت په تیریدو او د آزادی په درلودو بیا روسته غږیږو خو اوس دا د پ ټ م پېنځه مطالبات دي چې مطرح دي او ناسي (پنجابه) ستاسې د قوانینو په عمل کې پلي کولو د هغوی تحقق غواړو. که پنجاب داسې نه کوي نو بیا مجبور یو نورو لارو ته مخ کړو .

ددې مسایلو په نظر کې نیولو سره مونږ نه غواړو چې پ ټ م کوم ټبر سیاسي گوند او یا حزب هایجک او گروگان کړي او د افغان اولس ارمانونه بیا د خاړو سره برابر کړي .

دا کار نه د پښتون، نه د افغان او نه د پ ټ م او نه د حرکت او عدالت په گټه دی. زه یې تصور کولای شم چې دغه ټبر سیاسي احزاب خپل ځان منحل اعلان کړي او د پ ټ م په صفوفو کې تنظیم شي. دې کار کې د افغان اولس او ددې احزابو اقله د رسمي آرمانونو د تحقق امکان زیاد وینم. ومن الله التوفیق

